



**QORTI CIVILI PRIM' AWLA**

**S.T.O. PRIM IMHALLEF  
MARK CHETCUTI**

**Illum l-Erbgha, 19 ta' Jannar 2022**

Numru 3

**Rikors Guramentat Nru. 848/2021**

**Av. Antoine Camilleri bhala prokuratur specjali  
ghan-nom u in rappresentanza taz-zewg socjetajiet esteri  
adidas International Marketing B.V. ta' Atlas Arena,  
Afrika Building, Hoogoorddreef 9a, NL-1101 BA  
Amsterdam ZO, The Netherlands u adidas AG ta'  
Adi-Dassler Str. 1, Herzogenaurach 91074, Germany**

**vs**

**Dr Mario Caruana u P.L. Gerald Bonello  
kuraturi deputati biex jirraprezentaw lil  
Zhejiang Haosheng Import & Exports Limited u  
Andrea Commerce International 14 Rue Ariana  
Ibn Khaldoune 2063 Tunisie, nominati  
b'digriet tat-12 ta' Novembru 2021**

**Il-Qorti,**

Rat ir-rikors guramentat tal-attur nomine tas-26 ta' Awwissu 2021 li jghid hekk:

1. Illi l-ewwel socjeta rikorrenti adidas International Marketing B.V., ta' Atlas Arena, Afrika Building, Hoogoorddreef 9a, NL-1101 BA Amsterdam ZO, The Netherlands hija proprjetarja ta' diversi markji, fosthom il-markju figurattiv

maghruf bhala “three stripes device” liema markju huwa wzat mis-socjeta rikorrenti fuq diversi prodotti bhal zraben, sandlijiet, krakar, abbiljamenti tal-hwejjeg sportivi, brieret u prodotti oħra, u dan skont kif jidher fuq id-Dokument “A”;

2. Illi dina l-ewwel socjeta rikorrenti hija detentrici tad-dritt ta’ proprjeta industrijali għar-rigward tal-istess markju figurattiv “three stripes device” skont il-provvedimenti tal-Kap 414 tal-Ligijiet ta’ Malta (Att Dwar Drittijiet Dwar Proprjeta’ Intelletwali (Mizuri Intrakonfini), kif ukoll skont il-provvedimenti tar-Regolament U.E. 608/2013 *concerning customs enforcement of intellectual property rights and repealing Council Regulation (EC) No 1383/2003* u dan ukoll minhabba l-fatt illi s-socjeta rikorrenti rregistrat l-imsemmija markju figurattiv “three stripes device” bhala *European Union Trade Mark* (EU Trade Mark) mal-“European Union Intellectual Property Office” tal-Unjoni Ewropea (ibbazat f’Alicante, Spanja) taht Numru 005271572 (kif muri f’Dok. “A”) kif ukoll minhabba l-fatt illi s-socjeta rikorrenti tgawdi d-drittijiet tal-awtur fuq l-istess markju figurattiv tagħha “three stripes device” kif muri fl-imsemmi *EU Trade Mark* numru 005271572 (ara Dok. “A”);

3. Illi t-tieni socjeta rikorrenti adidas AG, ta’ Adi-Dassler Str. 1, Herzogenaurach 91074, Germany hija proprjetarja ta’ diversi markji, fosthom il-markju “ADIDAS” (kelma) u l-markji figurattivi magħrufa bhala “three stripes device on footwear”, “trefoil device”, u “adidas” liema markji huma wzati mis-socjeta rikorrenti fuq diversi prodotti manifatturati minnha bhal zraben, sandlijiet, krakar, abbiljamenti tal-hwejjeg sportivi, brieret u prodotti oħra, u dan skont kif jidher fuq id-Dokumenti “B”, “C”, “D”, u “E”;

4. Illi dina t-tieni socjeta rikorrenti hija detentrici tad-dritt ta’ proprjeta industrijali għar-rigward tal-istess markju “ADIDAS” (kelma) u l-markji figurattivi magħrufa bhala “three stripes device on footwear”, “trefoil device”, u “adidas” skont il-provvedimenti tal-Kap 414 tal-Ligijiet ta’ Malta (Att Dwar Drittijiet Dwar Proprjeta Intelletwali (Mizuri Intrakonfini), kif ukoll skont il-provvedimenti tar-Regolament U.E. 608/2013 *concerning customs enforcement of intellectual property rights and repealing Council Regulation (EC) No 1383/2003* u dan ukoll minhabba l-fatt illi s-socjeta rikorrenti irregistrat l-imsemmija markju “ADIDAS” (kelma) u l-markji figurattivi magħrufa bhala “three stripes device on footwear”, “trefoil device”, u “adidas” bhala *European Union Trade Marks* (EU Trade Marks) mal-“European Union Intellectual Property Office” tal-Unjoni Ewropea (ibbazat f’Alicante, Spanja) taht Numru 014591754 (kif muri f’Dok. “B”), Numru 003517646 (kif muri f’Dok. “C”), Numru 005271598 (kif muri f’Dok. “D”), u Numru 005271580 (kif muri f’Dok. “E”) kif ukoll minhabba l-fatt illi s-socjeta rikorrenti tgawdi d-drittijiet tal-awtur fuq l-istess markji figurattivi tagħha “three stripes device on footwear” u “trefoil device” kif muri fl-imsemmija *EU Trade Marks* numri 003517646 u 005271598 (ara Dok. “C” u Dok. “D”);

5. Illi jirrizulta illi fit-28 ta’ Jannar 2021 iddahhlet gewwa Malta fuq il-vapur “CMA CGM BENJAMIN FRANKLYN”, u/jew giet importata temporanjament u/jew tqieghdet gewwa zona hielsa jew mahzen hieles, konsenja ta’ krakar li jgibu fuqhom il-markji “three stripes device”, “three stripes device on footwear”,

“ADIDAS”, “trefoil device” u “adidas” fuq imsemmija liema konsenja tikkonsisti f’sebat elef tlett mija u tnejn u disghin (7,392) par krakar, f’Container Numru FSCU7277866 u li ma humiex genwini, u dan bi ksur tal-provvedimenti tal-Kap 414 tal-Ligijiet ta’ Malta (Att dwar Drittijiet Dwar Proprjeta Intellettwali (Mizuri Intrakonfini)) u bi ksur tal-provvedimenti tar-Regolament U.E. 2017/1001 *on the European Union trade mark*, kif inhu ben spjegat hawn taht;

6. Illi mill-Polza ta’ Kargu Numru CNCC244760 (kopja hawn annessa u mmarkata bhala Dok. “L”) jirrizulta li d-dettalji tax-*Shipper* ghal merkanzija in kwestjoni huma ndikati bhala “Zhejiang Haosheng Import & Exports Limited”, filwaqt li l-konsenjatarju huwa ndikat bhala “Andrea Commerce International 14 Rue Ariana Ibn Khaldoune 2063 Tunisie”;

7. Illi d-dhul gewwa Malta, u/jew l-esportazzjoni u/jew ir-ri-esportazzjoni ghal-cirkolazzjoni hielsa, u/jew importazzjoni temporanja u/jew tqeghid gewwa zona hielsa jew mahzen hieles ta’ oggetti li jikkontravvjenu dritt dwar il-proprjeta intellettwali huwa projbit skont l-Artikolu 4 tal-Kap. 414 tal-Ligijiet ta’ Malta;

8. Illi d-dhul minghajr rilaxx ghal cirkolazzjoni libera f’Malta, fil-kors ta’ kummerc, fejn l-oggetti (inkluz l-imbagg taghhom) in kwestjoni joriginaw minn pajjizi terzi u jkollhom markji minghajr awtorizzazzjoni li jkunu identici ghal EU *Trade Marks* irregistrati fir- rigward ta’ daww l-oggetti, jew li ma jkunux jistghu jingharfu fl-aspetti essenzjali taghhom minn daww il-markji huwa projbit skont l-Artikolu 9 tar-Regolament U.E. 2017/1001;

9. Illi dawn il-krakar in kwistjoni jikkontravvjenu d-drittijiet ta’ proprjeta intellettwali tas-socjetajiet rikorrenti skont l-Artikolu 2(1)(a) u (b) tal-Kap 414 tal-Ligijiet ta’ Malta, kif ukoll jikkontravvjenu d-drittijiet esklussivi taghhom skont il-provvedimenti tal-Artikolu 9(1)(2)(3) u (4) tar-Regolament U.E. 2017/1001 u dan ukoll kif ben spjegat mill-analizi li ghamlu rapprezentanti tal-ewwel socjeta rikorrenti (ara rapport tal-analizi mmarkat bhala Dok. “F”);

10. Illi din il-konsenja ta’ krakar bhalissa tinsab mizmuma mill-Kontrollur tad-Dwana taht il-provvedimenti tal-Kap. 414 tal-Ligijiet ta’ Malta u taht il-provvedimenti tar-Regolament U.E. 608/2013 wara l-applikazzjoni bil-miktub li ghamlu s-socjetajiet rikorrenti lill-istess Kontrollur wara li giet ipprovduta lilu l-informazzjoni kollha pertinenti sabiex ikun jista’ jiddeciedi dwar dan il-kaz (ara kopja tal-applikazzjoni mmarkata bhala Dok. “G”);

11. Illi huwa principju ben stabbilit fit-Trattat tal-Komunita Ewropea u fil-kazistika tal-“Court of Justice of the European Union” illi r-Regolamenti mahruqa mill-istituzzjonijiet tal-Unjoni Ewropea ghandhom effett dirett gewwa l-pajjizi Membri tal-Unjoni Ewropea u ghaldaqstant il-provvedimenti legali tar-Regolament U.E. 2017/1001 u tar-Regolament U.E. 608/2013 ghandhom jigu nvokati direttament mill-Qrati Maltin fil-kwistjonijiet u l-kawzi li jkunu qed jigu trattati quddiemhom;

12. Illi l-Artikolu 79 tal-Legislazzjoni Sussidjarja Numru 597.04 jistipula illi l-Qrati Maltin li jistghu jittrattaw dwar EU *Trade Marks* huma l-Prim’Awla tal-Qorti Civili u l-Qorti tal-Appell;

13. Illi l-Avukat Dr Antoine Camilleri noe jiddikjara illi l-fatti suesposti jafhom in parti personalment u in parti minn informazzjoni li nghatatlu mill-Kontrollur tad-Dwana u mill-mandanti tieghu;

Ghaldaqstant, ir-rikorrent nomine jitlob umilment li din l-Onorabbli Qorti joghghobha:

1. Fil-konfront taz-zewg soċjetajiet rikorrenti, tiddikjara u tiddeciedi illi l-krakar in kwistjoni li jinsabu maqbuda wara l-applikazzjoni bil-miktub li ghamlu s-soċjetajiet rikorrenti lil Kontrollur tad-Dwana, huma oggetti falsifikati u/jew oggetti mdahhla b'piraterija skont l-Artikolu 2(1)(a) u/jew (b) tal-Kap 414 tal-Ligijiet ta' Malta u/jew skont l-Artikolu 2(5) u/jew (6) tar-Regolament U.E. 608/2013;

2. Fil-konfront tal-ewwel soċjeta rikorrenti adidas International Marketing B.V., tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqeghid gewwa zona hielsa jew mahzen hieles ta' din l-imsemmija konsenja ta' krakar li tikkonsisti f'sebat elef tlett mija u tnejn u disghin (7,392) par krakar, f'Container Numru FSCU7277866, da parti tal-intimati jew min minnhom, u li jinsabu maqbuda wara l-applikazzjoni bil-miktub li ghamlet is-soċjeta rikorrenti lill-Kontrollur tad-Dwana, jikkontravvjenu d-dritt ta' proprjeta intellettuali tas-soċjeta rikorrenti in kwantu li ma humiex genwini skont l-Artikolu 2(1)(a) u/jew (b) tal-Kap 414 tal-Ligijiet ta' Malta u ghaldaqstant vjolazzjoni tal-Artikolu 4 tal-istess Kap 414, u dan fil-konfront tar-registrazzjonij tal-EU *Trade Mark* Numru 005271572 irregistrat f'isem is-soċjeta rikorrenti u/jew fil-konfront tad-drittijiet tal-awtur illi ghandha s-soċjeta rikorrenti fuq id-disinn taghha "three stripes device" (kif muri fl-istess EU Trade Mark numru 005271572);

3. Fil-konfront tal-ewwel soċjeta rikorrenti adidas International Marketing B.V., tiddikjara u tiddeciedi illi d-dhul minghajr rilaxx ghal cirkolazzjoni libera f'Malta, fil-kors ta' kummerc, ta' din l-imsemmija konsenja ta' krakar (inkluz l-imbagg taghhom), li tikkonsisti f'sebat elef tlett mija u tnejn u disghin (7,392) par krakar, f'Container Numru FSCU7277866, da parti tal-intimati jew min minnhom, u li jinsabu maqbuda wara l-applikazzjoni bil-miktub li ghamlet is-soċjeta rikorrenti lill-Kontrollur tad-Dwana, jikkontravvjenu d-drittijiet esklussivi tas-soċjeta rikorrenti in kwantu li ma humiex genwini u ghaldaqstant bi vjolazzjoni tal-Artikolu 9(1)(2)(3) u (4) tar-Regolament U.E. 2017/1001, u dan fil-konfront tar-registrazzjoni tal-EU *Trade Mark* Numru 005271572 irregistrat f'isem is-soċjeta rikorrenti;

4. Fil-konfront tat-tieni soċjeta rikorrenti adidas AG, tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqeghid gewwa zona hielsa jew mahzen hieles ta' din l-imsemmija konsenja ta' krakar, li tikkonsisti f'sebat elef tlett mija u tnejn u disghin (7,392) par krakar, f'Container Numru FSCU7277866, da parti tal-intimati jew min minnhom, u li jinsabu maqbuda wara l-applikazzjoni bil-miktub li ghamlet is-soċjeta rikorrenti lill-Kontrollur tad-Dwana, jikkontravvjenu d-dritt ta' proprjeta' intellettuali tas-soċjeta rikorrenti in kwantu li ma humiex genwini skont l-Artikolu 2(1)(a) u/jew (b) tal-Kap 414 tal-

Ligijiet ta' Malta u ghaldaqstant vjolazzjoni tal-Artikolu 4 tal-istess Kap 414, u dan fil-konfront tar-registrazzjoni tal-EU *Trade Marks* Numru 014591754, Numru 003517646, Numru 005271598 u Numru 005271580 irregistrati f'isem is-socjeta rikorrenti u/jew fil-konfront tad-drittijiet tal-awtur illi ghandha s-socjeta rikorrenti fuq id-disinn taghha "three stripes device on footwear" u "trefoil device" (kif muri fl-imsemmija EU *Trade Marks* numri 003517646 u 005271598);

5. Fil-konfront tat-tieni socjeta rikorrenti adidas AG, tiddikjara u tiddeciedi illi d-dhul minghajr rilaxx ghal cirkolazzjoni libera f'Malta, fil-kors ta' kummerc, ta' din l-imsemmija konsenja ta' krakar (inkluz l-imbagg taghhom), li tikkonsisti f'sebat elef tlett mija u tnejn u disghin (7,392) par krakar, f'Container Numru FSCU7277866, da parti tal-intimati jew min minnhom, u li jinsabu maqbuda wara l-applikazzjoni bil-miktub li ghamlet is-socjeta rikorrenti lill-Kontrollur tad-Dwana, jikkontravvjenu d-drittijiet esklussivi tas-socjeta rikorrenti in kwantu li ma humiex genwini u ghaldaqstant bi vjolazzjoni tal-Artikolu 9(1)(2)(3) u (4) tar-Regolament U.E. 2017/1001, u dan fil-konfront tar-registrazzjoni tal-EU *Trade Marks* Numru 014591754, Numru 003517646, Numru 005271598 u Numru 005271580 irregistrati f'isem is-socjeta rikorrenti;

6. Tordna lill-Kontrollur tad-Dwana u/jew lis-socjetajiet rikorrenti a bazi tal-ewwel talba u/jew tat-tieni talba u/jew tat-tielet talba u/jew tar-raba talba u/jew tal-hames talba sabiex jiddistruggu l-krakar in kwistjoni minghajr ebda kumpens lil, u ghas-spejjez tal-intimati jew min minnhom, skont l-Artikolu 8 tal-Kap 414 tal-Ligijiet ta' Malta u skond il-provvedimenti tar-Regolament U.E. 608/2013;

7. Tordna kull rimedju iehor li tista' skont it-termini tal-Kap 414 tal-Ligijiet ta' Malta, tal-Kap 597 tal-Ligijiet ta' Malta, tal-Kap 488 tal-Ligijiet ta' Malta, tar-Regolament U.E. 608/2013 u tar-Regolament U.E. 2017/1001 fil-konfront tas-socjetajiet rikorrenti;

8. Tordna lill-intimati jew min minnhom sabiex ihallsu l-ispejjez kollha fir-rigward tat-trasport, tal-hazna, tad-distruzzjoni tal-krakar in kwistjoni, u tal-ispejjez tal-ufficjali tad-Dwana skont it-termini tal-Kap 414 tal-Ligijiet ta' Malta u tar-Regolament U.E. 608/2013;

Bl-ispejjez, kontra l-intimati jew min minnhom li minn issa huma ngunti ghas-subizzjoni.

Rat ir-risposta tal-kuraturi deputati tal-15 ta' Dicembru 2021 fejn ecceppew:

1. Illi in linea preliminari l-intimati ma humiex edotti mill-fatti tal-kaz u jirrizervaw minn issa li jaghtu risposta ulterjuri wara li jottjenu l-informazzjoni debita u ulterjuri minghand ir-rikorrenti.
  2. Illi r-rikorrenti ghandhom jippruvaw illi l-oggetti maqbuda huma kontrafatti u mhux originali.
  3. Salv risposti ulterjuri fil-fatt u d-dritt.
- Bl-Ispejjez.

Rat l-atti u d-dokumenti kollha tal-kawza;

Rat li l-kawza giet differita ghas-sentenza.

### **Ikkunsidrat**

Illi jirrizulta li s-socjetajiet attrici huma proprjetarji fost ohrajn tal-markji maghrufa bhala “three stripes device”, “three stripes device on footwear”, “trefoil device” u “adidas”, “ADIDAS”, liema markji huma uzati minn dawn is-socjetajiet fuq diversi prodotti bhal zraben, sandlijiet, krakar, abbiljamenti tal-hwejjeg sportivi, brieret u prodotti ohra, u dan skont kif jidher fuq id-Dokumenti A sa E, liema markji huma registrati bhala EU Trade Mark bin-numri 005271572, 014591754, 003517646, 005271598, 005271580.

Illi mill-provi prodotti jirrizulta li kien inhatt fil-port hieles ta’ Marsaxlokk minn fuq il-vapur CMA CGM BENJAMIN FRANKLYN li kien diehel Malta fit-28 ta’ Jannar 2021 l-Ufficjali tad-Dwana sabu konsenja ta’ tlett mija u tmien (308) kaxxi b’total ta’ sebat elef tlett mija u tnejn u disghin (7,392) par krakar, f’Container Numru FSCU7277866, u li kien hemm suspett li ma humiex genwini u dan bi ksur tal-provvedimenti tal-Kap 414, u minn ezamijiet li saru sussegwentement fuq l-istess oggetti, instab li dawn kienu kontrafatti. Dan kollu jirrizulta mir-rapport datat 2 ta’ Awwissu 2021 (Dok. F fol. 31) maghmul min Sarah Talbot u Aline Olie, rapprezentanti tas-socjetajiet attrici.

Illi allura jirrizulta li kien hemm ksur tal-protezzjoni moghti bl-artikoli appositi tal-Kap. 414 u l-artikolu 9 tar-Regolament EU 2017/1001 u tal-provvedimenti tar-Regolament 608/2013, u s-socjetajiet attrici inizjaw dawn l-opportuni proceduri gudizzjarji skont il-ligi, u fit-terminu indikat.

Peress li l-allegazzjonijiet u l-pretensjonijiet attrici jidhru li gew kollha konfermati permezz tad-dokumenti esebiti mar-rikors guramentat u atti ohra prezentati fl-atti tal-kawza li jinkludu l-affidavit tal-Ufficjal tad-Dwana Randolph Mizzi datat 15 ta’ Dicembru 2021 (Dok. RM1 fol. 133) li kkonferma li l-istess

oggetti hawn indikati ghadhom qed jinzammu fl-imhazen tad-Dwana, u tar-rapport ta' Sarah Talbot u Aline Olie li kkonfermaw li mill-ezamijiet li saru fuq l-istess merkanzija mertu tal-kawza odjerna kienet fil-fatt kontrafatta.

Illi l-ispejjez kollha nkluzi sabiex issir id-distruzzjoni tal-istess oggetti hija elenkata fl-affidavit tal-Ufficjal tad-Dwana (fol. 134). Ghalhekk it-talbiet attrici ghandhom jigu milqugha kif gej.

### **Konkluzjoni**

Ghal dawn il-motivi, il-Qorti, taqta' u tiddeciedi, billi filwaqt li tichad l-eccezzjonijiet tal-kuraturi deputati, tilqa' t-talbiet attrici fis-sens hawn deciz b'dan illi

1. Tiddikjara u tiddeciedi illi l-konsenja in kwistjoni ta' tlett mija u tmien (308) kaxxi b'total ta' sebat elef tlett mija u tnejn u disghin (7,392) par krakar, f'Container Numru FSCU7277866, (inkluz l-imbagg taghhom), li jinsabu maqbuda wara l-applikazzjoni bil-miktub li ghamlu s-socjetajiet attrici lill-istess Kontrollur, huma oggetti falsifikati u jikkontravvjenu l-artikolu 2(1)(a) u/jew (b) tal-Kap. 414 u l-artikolu 4 tal-Kap. 414 kif ukoll l-artikolu 2(5) u (6) tar-Regolament EU 608/2013;

2. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqeghid gewwa zona hielsa jew mahzen hieles ta' din il-konsenja ta' tlett mija u tmien (308) kaxxi b'total ta' sebat elef tlett mija u tnejn u disghin (7,392) par krakar, f'Container Numru FSCU7277866, da parti tal-konvenuti u li jinsabu maqbuda wara l-applikazzjoni bil-miktub li ghamlu s-socjetajiet attrici lill-Kontrollur tad-Dwana jikkontravvjenu d-dritt ta' proprjeta intellettuali tas-socjetajiet attrici inkwantu li ma humiex genwini, skont l-artikolu 2(1)(a) u (b) tal-Kap. 414 u ghaldaqstant vjolazzjoni tal-artikolu 4 tal-istess Kap. 414 kif ukoll l-artikolu 9(1), (2), (3), (4) tar-Regolament EU 2017/1001, u dan fil-konfront tal-EU Trade Marks registrati f'isem is-socjetajiet attrici u/jew fil-konfront tad-drittijiet tal-awtur illi s-socjetajiet attrici ghandhom fuq id-disinn taghhom "three stripes device", "three stripes device on footwear", u "trefoil device";

3. Tordna lill-Kontrollur tad-Dwana a bazi tal-ewwel hames talbiet sabiex fi zmien qasir u perentorju ta' disghin (90) gurnata mid-data ta' din is-sentenza jiddistruggi l-oggetti in kwistjoni minghajr ebda kumpens lil, u a spejjez tal-konvenuti, skont l-artikolu 8 tal-Kap. 414 u l-provvedimenti tal-artikolu 23 tar-regolament EU 608/2013;

4. Tordna lis-socjetajiet konvenuti jhallsu l-ispejjez kollha fir-rigward tat-trasport, tal-hazna, tad-distruzzjoni tal-oggetti in kwistjoni, u tal-ispejjez tal-Ufficjali tad-Dwana skont it-termini tal-Kap. 414 u tar-regolament EU 608/2013, u dan kif jirrizulta mill-affidavit tal-Ufficjal tad-Dwana (fol. 134);

5. Tastjeni milli tiehu konjizzjoni ulterjuri tas-seba' talba;

Bl-ispejjez kontra l-konvenuti b'dan li l-kuraturi deputati jithallsu skont il-ligi.

Mark Chetcuti  
Prim Imhallef

Anne Xuereb  
Deputat Registratur